


Metodi ta' Difiza fil-passat f'San Pawl il-Baħar

Clifford Galea

San Pawl il-Baħar huwa rahal pjuttost modern. Fil-bidu tiegħu kellu popolazzjoni żghira li llum kibret ġmiela. F' dan ir-rahall pittoresk, imorru hafna Maltin iqattgħu ix xhur tas-sajf sabiex jiehdu ffit mistrieh fejn il-baħar. Dan ir-rahall huwa magħruf għall-bajja tiegħu li thares lejn il-grigall.

Meta wiehed iħares lura fiż-żmien, wiehed jinduna li bil-mezzi miżeri tat-transport li kien hawn Malta, San Pawl il-Baħar kien imbiegħed wisq mill-Belt Kapitali. Izda dan ma naqqaslux mill-importanza tiegħu fid-difiza ta' Malta. Il fatt li San Pawli il Baħar huwa imdawwar bil baħar kien iqajjem biza' fl abitanti tal madwar minhabba xi attack mill furbani. Il furbani kienu pirati Misilmin, li jigu fuq ix-xwieni tagħhom u jgħorru kull ma jaraw quddiemhom, kemm affarijiet materjali kif ukoll umani. In-nies li jinqabdu kienu jispiċċaw skjavi f' artijiet imbiegħda, li meta jinbiegħu dawn kienu jgħibu magħhom flus kbar. Il-mexxejja tal-Maltin fil-Medjuevu kienu ħarġu bl-ideja li ssir għassa maxxtut ta' Malta kollha. Din kienet tissejjah id-dejma, li għaliha kienu jridu jmorru l-irgħiel kollha bejn is-16 u s-60 sena, ta' Malta kollha skond kif ikun imisshom. Xogħolhom kien li jaraw hux geġ xi xini mil-iktar post għoli fil-post li minnhu tkun qed issir l-għassa, bħal xi torri zghir jew fuq xi kampnar ta' xi knisja li tkun viċin tal-baħar. Jekk jaraw lil xi hadd geġ kienu jagħtu l-allarm, li kien jissejjah in-nafra. Din kienet sinal mogħti bin-nar jekk ikun filgħaxija jew bid-duħħan matul il-jum. Dan kien juri lil irgħiel ohra li jkunu fl-eqreb post tal-għassa li geġ l-għadu, dawn jagħtu s-sinjali lil ohrajn biex tinxtered il-kelma mill-aktar fis. L-irgħiel kienu jippreparaw għall-attakk, filwaqt li n-nisa, tfal u anzjani kieu jmorru jsibu xi post ta' kenn.

Id-dejma għenet biex tnaqqas ffit din il-biza' tal-Maltin. Mal-wasla tal-Kavallieri din il-biza' qisha kibret. Dan għaliex l-ikbar għadu tal-Kavallieri, kienu t-Torok. Kien għalekk li l Gran Mastri ta' l ordni dejjem hassew il-bżonn li jzidu binjiet ta' difiza madwar




It-Torri ta' San Pawl jew aħjar it-Torri ta' Wignacourt

il-gziritna. Il-kavallieri nefqu hafna flus biex isahhu s-swar madwar il-portijiet principali ta' Malta. Il-Gran Mastru Alof de Wignacourt hass il-bżonn li jibni xi forma ta' fortifikazzjoni fl-inhawi ta' fuq ta' Malta wkoll, bini kbir u b' saħtu jkun li jkun jiflah għall-attakki u jservi wkoll bhala post ta' difiża. F' San Pawl il-Baħar insibu wiehed minn erbgha torrijiet li bena dan il-Gran Mastru. L-isem li inghata kien sinonimu mal-bajja li jinsab fiha, it-torri ta' San Pawl. L-ewwel ġebbla tqiegħdet mill-Gran Mastru nnifsu fl-10 ta' Frar 1610. Biex iharsuħ kellu żewġ kanuni. Huwa kien il-mudell li fuqu inbnew it-torrijiet l-oħra fis-seklu sbatax. Kellu għamla kwadra b' bażi ta' qawwa kbira. Il-bieb li minnu kont tithol kien jinsab fit-tieni sular. Biex wiehed jithol fit-torri kien hemm sellum tarag quddiemu u pont jintrefa. Dawn tneħhew kollha fl-1957. Matul it-tieni gwerra Dinija dan it-torri intuża għall-attakki. Ġarrab hafna hšarat b' hekk dahlet għal-proġett ta' tiswiġa u restawr is-soċjeta' 'Din l-Art Helwa'. Dan il-proġett ġie jiswa eluf ta' liri iżda fl-aħħar ix-xogħol ta' restawr tlesta minn kollox fl-10 ta' Frar 1966 u infetaħ ufficjalemt miċ-*Chairman* tal-istess Soċjeta' flimkien mal-ministru tal-artijiet ta' dak iż-żmien. Fl-1997 kien reġa ġie restawrat għat-tieni darba, mill-istess għaqda.

Fl-istess bajja inbnew ukoll żewġ batteriji mill-Gran Mastru Alof de Wignacourt. Dawn kienu jkunu linja ta' fortifikazzjoni baxxa u viċin tal-baħar. Fiha kien ikun hemm 10 kanuni li jagħmlu l-ewwel difiża iktar b' saħhitha. Gran Mastri oħra insemmu fost l-oħrajn il-Gran Mastru de Redin xtaq li jibni numru ta' batteriji u torrijiet madwar il-plajja tan-naħa ta' fuq ta' Malta biex jaħdmu id f' id ma dak li kien ġa jeżisti fil-bajja ta' San Pawl il-Baħar. Whud minn dawn kienu; il-Batterija tal-Vendemu (1645), it-Torri l-Aħmar (1647), Il-Batterija tal-Mistra (1658), ir-Ridott ta' buleben (1770). Fl-aħħar tas-seklu dsatax imbghad l-Ingliżi new batterijja ta' San Pawl, li kellha jharsuħa 3 kanuni.

Informazzjoni miġbura minn
Bliet u Rhula Maltin t' Alfi Gullaumier.



PAUL'S ARCADE Ltd.

Black Tail Street, St. Paul's Bay

Tel: 2157 2324

Casual Clothing - Knitwear - Shoes - Tobacco - Spirits - Drinks - Sweets
Souvenirs - Toys - Beach Accessories - Newspapers - Stationery & Greeting Cards

Sub Post Office

For your needs it leads!

